

വ്യാപകമായി നല്ലമരങ്ങൾ മുറിച്ചു നീക്കുന്നതായി ചൂണ്ടിക്കാട്ടി രോഗം ബാധിച്ചത് ഏതെന്ന് നിർണയിച്ച് വെട്ടിമാറ്റാൻ അനുമതി നൽകുന്നത് തടയണ മെന്നാവശ്യപ്പെട്ട് ഒരു ഹരജി ഹൈക്കോടതിയുടെ പരിഗണനയിലുണ്ട്.

പട്ടയക്കേസ്

സംസ്ഥാനത്തെ മാറിമാറിവരുന്ന സർക്കാരുകളെല്ലാം താൽപര്യം കാണിച്ച വിഷയമായിരുന്നു വനമേഖലയിലെ പട്ടയ വിതരണം. 58280 ഹെക്ടർ വനഭൂമിക്ക് പട്ടയം നൽകാനായിരുന്നു സർക്കാർ തീരുമാനം. ഇതിനെതിരെ ഹൈക്കോടതിയിൽ പൊതുതാൽപര്യ ഹരജിയെത്തി. പട്ടയം വിതരണം ചെയ്യാനായിരുന്നു ഫുൾബെഞ്ചിന്റെ വിധി. ഇതിനെതിരായ അപ്പീൽ സുപ്രീംകോടതിയുടെ പരിഗണനയിലാണ്. പട്ടയവിതരണം സുപ്രീംകോടതിയുടെ അന്തിമ തീർപ്പിന് വിധേയമായിരിക്കുമെന്നാണ് ഇടക്കാല ഉത്തരവ്. താൽക്കാലിക പട്ടയം വിതരണം ചെയ്യാൻ സർക്കാറിന് ഇതുവഴി കഴിയും. ഈ ഭൂമിയിലെ മരങ്ങൾ മുഴുവൻ പുതിയ ഓർഡിനൻസ് യാഥാർഥ്യമായാൽ വെട്ടിമാറ്റാനാവും. ഇടുക്കി, വയനാട് മേഖലയിൽ ഒട്ടേറെ മരങ്ങൾ ഇതോടെ നഷ്ടമാവും.

വനം എന്നാൽ സംരക്ഷിതവനവും നാഷണൽ പാർക്കിനും പുറമെ ഷെഡ്യൂളിൽപെട്ട ഏതാനും മരങ്ങൾ അങ്ങിങ്ങി് നിൽക്കുന്നതുമായ മിഥ്യാധാരണയിലേക്ക് സർക്കാർ എത്തിക്കഴിഞ്ഞു. പശ്ചിമഘട്ടത്തിലെ തോട്ടം മേഖലയിലും മറ്റും നിൽക്കുന്ന വൻമരങ്ങളും അടിക്കാടുകളുമെല്ലാം ആവാസവ്യവസ്ഥിതിയുടെ ഭാഗമാണ്. ഇവിടമെല്ലാം മൊട്ടക്കുന്നാക്കാൻ അവസരമൊരുക്കുകയാണ് സർക്കാറിന്റെ ലക്ഷ്യം.

പ്രോജക്ട് ടൈഗർ പദ്ധതിക്കുശേഷം കേന്ദ്രസർക്കാർ ആസൂത്രണം ചെയ്ത പ്രോജക്ട് എലിഫന്റ് പദ്ധതിയും വിജയകരമായി പ്രാവർത്തികമായി വരുകയാണ്.

പശ്ചിമഘട്ടത്തിന്റെ തെക്ക് മുതൽ വടക്ക് വരെ ആനകൾക്ക് സഞ്ചാരപഥമുണ്ടാക്കുകയാണ് ലക്ഷ്യം. ചിന്നാർ വനമേഖലയിൽപെട്ട ചുരുളിപ്പെട്ടിയിൽ സ്ഥലവും സർക്കാർ ഏറ്റെടുത്തിരുന്നു. ഓർഡിനൻസുമായി സർക്കാർ മുന്നോട്ടുപോയത് ആനകൾക്ക് സഞ്ചരിക്കാനുള്ള 'കോറിഡോർ' പലയിടത്തും ദേശീയപാത പോലെയായി മാറും.

പട്ടയമേഖലയിലും മറ്റും ഒറ്റപ്പെട്ടു പോയ ആനകളെ ഈ കോറിഡോർ വഴി മറ്റ് മേഖലകളുമായി ബന്ധിപ്പിക്കുകയാണ് പദ്ധതിയുടെ ലക്ഷ്യം. മരങ്ങൾ ഇല്ലാതാവുന്നതോടെ ഉദാത്തമായ ലക്ഷ്യത്തോടെ കോടികൾ മുടക്കി നടപ്പാക്കുന്ന പദ്ധതിക്ക് ചരമശിരമാവും.

നിരീക്ഷണം

കെ. രാജേശ്വരി

...അഥവാ പശ്ചാത്താപമേ പ്രായശ്ചിത്തം

വിദ്യാഭ്യാസ രംഗത്ത് സമൂലമായ മാറ്റങ്ങൾക്ക് വഴിവെക്കുന്ന പുതിയ ബില്ലുകൊണ്ടുവരുന്ന സൂചന മുണ്ടശ്ശേരി ആദ്യമായി നൽകിയത് 1957 ഏപ്രിൽ 11ന് ആയിരുന്നു. അതോടെ പള്ളിയും പട്ടക്കാരും ഇളകിവശായി. "ഒരു കമ്മ്യൂണിറ്റ് ഗവൺമെന്റിന് കത്തോലിക്കാ സഭയും സമുദായവും ഒരിക്കലും സാധാരണമുള്ളുകയില്ല. എന്തുകൊണ്ടെന്നാൽ കത്തോലിക്കർ പാവനമായി കരുതുന്ന പലതിനും എതിരായ നിരീശ്വരവാദ നിർമ്മിത പ്രസ്ഥാനമാണ് കമ്മ്യൂണിസം."

“വിദ്യാഭ്യാസ ബില്ലിലെ ഒരു വകുപ്പും അറിയാതിരുന്ന കാലത്താണ് കോൺഗ്രസ്സുകാരനായ ഞാൻ കമ്മ്യൂണിസ്റ്റ് വിരോധംമൂലം അതിനെ എതിർത്തത്. കോൺഗ്രസിൽ സത്യസന്ധരും ത്യാഗധനരുമായ നേതാക്കളുണ്ടായിരുന്നതുകൊണ്ടും യാഥാസ്ഥിതിക കുടുംബത്തിൽ ജനിച്ചതു മൂലവുമാണ് കോൺഗ്രസ്സുകാരനായത്. മുണ്ടശ്ശേരി വിദ്യാഭ്യാസ ബിൽ കൊണ്ടുവന്നപ്പോൾ മതസംഘടനകളുടെ നിയന്ത്രണത്തിലുള്ള സ്കൂൾ അധികൃതരും സ്വകാര്യ മാനേജ്മെന്റുകളും രംഗത്തെത്തി. മാതൃകാവിദ്യാലയ നടത്തിപ്പില്ലായിരുന്നു. സാമ്പത്തിക നേട്ടത്തെക്കുറിച്ചുള്ള ആശങ്കയായിരുന്നു അതിൽ ഭൂരിപക്ഷത്തിനും. സ്കൂളുകളിൽ കമ്മ്യൂണിസം പഠിപ്പിക്കുമെന്ന് ന്യൂനപക്ഷവും ഭയന്നു.”

“ന്യൂനപക്ഷ സംരക്ഷണത്തിന്റെ പേരിൽ വിദ്യാഭ്യാസ ബില്ലിന്റെ അലകുംപിടിയും മാറ്റിയപ്പോൾ വിദ്യാഭ്യാസരംഗത്തെ വാണിജ്യവൽക്കരണത്തിനുള്ള അവകാശമാണ് സംരക്ഷിക്കപ്പെട്ടത്. വിദ്യാഭ്യാസ ബിൽ അതേരൂപത്തിൽ പാസായിരുന്നെങ്കിൽ ഉണ്ടാകാമായിരുന്ന വലിയ മാറ്റത്തെക്കുറിച്ച് ഇപ്പോഴത്തെ അവസ്ഥ വെച്ച് ഊഹിക്കാൻ കഴിയും. ജാതിയുടെ അടിസ്ഥാനത്തിലുള്ള സംഘടനകളുമായി സഖ്യമുണ്ടാക്കി കോൺഗ്രസ് വിദ്യാഭ്യാസ ബിൽ കൊണ്ടുവന്നവരെ തോൽപ്പിച്ചതിന്റെ അനന്തരഫലം ജാതി അടിസ്ഥാനത്തിൽ വേട്ടുബാങ്കുകൾ ക്രമീകരിക്കപ്പെട്ടുവെന്നതാണ്. ഏതൊരു വിപത്തിനെ തോൽപ്പിക്കാനാണോ ഭരണഘടനാ ശിൽപികൾ ഉദ്ദേശിച്ചത്, അത് ശക്തിപ്പെടുന്നു. ഭരണഘടനയുടെ രൂപവും ഭാവവും തെട്ടിപ്പിക്കുന്ന രീതിയിലേക്ക് മാറുന്ന, ഇന്ത്യൻ റിപ്പബ്ലിക്കിന്റെ ഭയാനകമായ മറുപുറത്തേക്ക് ഭീതിയോടെയാണ് ഞാൻ നോക്കുന്നത്...”

ജസ്റ്റിസ് കെ.ടി. തോമസിന്റേതാണ് പശ്ചാത്താപ നിർഭരമായ ഈ വാക്കുകൾ. 1963ലെ കാലഹരണ നിയമത്തിലെ വ്യവസ്ഥകൾ പശ്ചാത്താപത്തെ സംബന്ധിച്ചിടത്തോളം ബാധകമാക്കിയിട്ടില്ല. സമയവും സൗകര്യവും പോലെ ആർക്കും പശ്ചാത്താപിക്കാം, ഉത്തമ മനസ്താപത്തോടെ കുമ്പസാരിക്കുകയും ചെയ്യാം. സിനിമാരംഗത്തുനിന്ന് പൂർണ്ണമായും ഔട്ടായ ശേഷമാണ് ഉണ്ണിമേരിക്ക് ദൈവവിളി ഉണ്ടായി കുമ്പസാരിച്ചത്, സി.ആർ.പിയിൽനിന്ന് പെൻഷൻപറ്റിയ ശേഷം കോൺസ്റ്റബിൾ രാമചന്ദ്രൻ നായരും കുറ്റം ഏറ്റുപറഞ്ഞു. സുപ്രീം കോടതിയിൽനിന്ന് അടുത്തുബ്ബറ്റിയ ശേഷം ഇപ്പോഴിതാ ജസ്റ്റിസ് തോമസും പശ്ചാത്താപിക്കുന്നു.

തൃശ്ശിവപേരൂരിൽ, മുണ്ടശ്ശേരി അനുസ്മരണ സമ്മേളനത്തിലാണ് ന്യായാധിപ പ്രവരന്റെ പശ്ചാത്താപ പ്രകടനമുണ്ടായതെന്ന് കുറ്റബോധത്തിന്റെ ആഴം വ്യക്തമാക്കുന്നു. തൃശൂർ ബിഷപ്പ് മാർ ജേക്കബ് തുങ്കുഴി തിരുമനസ്സിലേക്ക് എന്തോന്നിയോ എന്തോ? ഏതായാലും ദുർഭുപള്ളി സെമിത്തേരിയിൽ സകലമാന ചിട്ടിക്കമ്പനിക്കാരുടെയും വട്ടിപ്പണക്കാരുടെയും ഞെ നടുക്ക്, മാർബിൾക്കല്ലെറയിലുറങ്ങുന്ന മുണ്ടശ്ശേരി മാസ്റ്റർ ഈ കുമ്പസാരം കേട്ട് പുഞ്ചിരിച്ചിരിക്കും.

വിദ്യാഭ്യാസ രംഗത്ത് സമൂലമായ മാറ്റങ്ങൾക്ക് വഴിവെക്കുന്ന പുതിയ ബില്ലുകൊണ്ടുവരുന്ന സൂചന മുണ്ടശ്ശേരി ആദ്യമായി നൽകിയത് 1957 ഏപ്രിൽ 11ന് ആയിരുന്നു. അതോടെ പള്ളിയും പട്ടക്കാരും ഇളകിവശായി. “ഒരു കമ്മ്യൂണിറ്റ് ഗവൺമെന്റിന് കത്തോലിക്കാ സഭയും സമുദായവും ഒരിക്കലും സാധാരണമുള്ളുകയില്ല. എന്തുകൊണ്ടെന്നാൽ കത്തോലിക്കർ പാവനമായി കരുതുന്ന പലതിനും എതിരായ നിരീശ്വരവാദ നിർമ്മിത പ്രസ്ഥാനമാണ് കമ്മ്യൂണിസം. കത്തോലിക്കാ സഭയും വിശ്വാസവും സാമ്പാദനിക തത്ത്വങ്ങളും കത്തോലിക്കരുടെ വ്യക്തിപര

വും കുടുംബപരവും സാമൂഹികവുമായ ജീവിതക്രമവും ഭൂമുഖത്തുനിന്ന് തിരോധം ചെയ്യണമെന്ന് ആഗ്രഹിക്കുന്നവരാണ് കമ്മ്യൂണിസ്റ്റുകാർ - ഏപ്രിൽ 17ന് ദീപിക പ്രഖ്യാപിച്ചു.

കത്തോലിക്കാ മെത്രാന്മാരുടെ യോഗം ഏപ്രിൽ 28ന് വരാപ്പുഴ മെത്രാനരമനയിൽ ചേർന്ന് സംയുക്ത പ്രസ്താവന പുറപ്പെടുവിച്ചു: "വിദ്യാഭ്യാസത്തിന്റെ ആദർശത്തെ സംബന്ധിച്ചിടത്തോളം മാറ്റം വരുത്താൻ പാടില്ലാത്ത മൗലികങ്ങളായ തത്ത്വങ്ങളെ ആദരിച്ചായിരിക്കണം വിദ്യാഭ്യാസത്തിന്റെ ഉള്ളടക്കത്തിലും രീതിയിലും പരിഷ്കാരങ്ങൾ വരുത്താൻ. ഈശ്വരസന്ത്രിക്യബോധത്തിൽ അടിയുറച്ച ഭാരതീയ സംസ്കാരത്തിൽനിന്ന് ശാശ്വതമായ മൂല്യങ്ങളെ നിരാകരിക്കാൻ പാടുള്ളതല്ല. പ്രൈവറ്റ് വിദ്യാലയങ്ങളെ ഏറ്റെടുക്കണമെന്നുള്ള വാദഗതി സ്വീകാര്യമല്ല. വിദ്യാഭ്യാസം സ്റ്റേറ്റിന്റെ കയ്യാകയാക്കുന്ന നടപടിയിലെ സർവശക്തിയും ഉപയോഗിച്ച് എതിർക്കാൻ ഞങ്ങൾ നിർബന്ധിതരായിത്തീരും. ഭരണഘടനാ പാർട്ട് 45ാം വകുപ്പിന്റെ മറപിടിച്ച് സ്കൂൾ നടത്താനുള്ള അവകാശം നിഷേധിക്കുകയാണെങ്കിൽ അത് മൂന്നാം പാർട്ട് 30ാം വകുപ്പിൽ അനുവദിച്ചിട്ടുള്ള മൗലികാവകാശത്തിന്മേലുള്ള ഒരു കൈയേറ്റമായിരിക്കും. സ്വന്തപക്ഷങ്ങൾക്ക് അവരുടെ വക സ്വന്തം വിദ്യാലയങ്ങൾ സ്ഥാപിക്കാനും അവയുടെ ഭരണം നിർവഹിക്കാനും സ്റ്റേറ്റിന്റെ ധനസഹായം ലഭിക്കാനുമുള്ള സാതന്ത്ര്യവും അവകാശവുമുണ്ട്. ഇതിനുപുറമെ, തങ്ങളുടെ കുട്ടികളെ എവിടെ പഠിപ്പിക്കണമെന്നും എന്തു പഠിപ്പിക്കണമെന്നും തീരുമാനിക്കാനുള്ള ചുമതല ദൈവദത്തമായിട്ടുള്ളതല്ല മാത്രമായിരിക്കണം. അധ്യാപകർക്ക് സേവന സ്മിരതയും ജോലിക്കു തക്ക വേതനവും നൽകുന്നതിനെ ഞങ്ങൾ സർവ്വതോമുഖ സാധാരണമായിട്ടും വിദ്യാഭ്യാസ രംഗം മേഖല കൗൺസിലുകളെ ഏൽപ്പിക്കുമെന്നു പറയുന്ന നടപടിക്ക് വേണ്ടി ഉദ്യമിക്കരുതെന്ന് ഗവൺമെന്റിനെ ഞങ്ങൾ ഓർമ്മിപ്പിക്കുന്നു. ഈ രാജ്യത്തിന്റെ വിദ്യാഭ്യാസ പുരോഗതിക്കുവേണ്ടി അനുസ്യൂതം പ്രവർത്തിക്കുന്ന സ്വകാര്യ ഏജൻസികളെ ബഹിഷ്കരിക്കുന്ന നീക്കത്തിൽനിന്ന് പിൻവാങ്ങുമെന്ന് ഞങ്ങൾ പ്രതീക്ഷിക്കുന്നു. ഈ രാജ്യത്തെ കത്തോലിക്കാ ജനതയുടെ സാമാന്യരീതിയായ ഉതകർച്ചയിൽ ചുമതലപ്പെട്ടവരെന്ന നിലയിൽ ഇക്കാര്യത്തിൽ അഭിപ്രായം പറയാനും മാർഗനിർദ്ദേശം നൽകാനുമുള്ള കർത്തവ്യം ഞങ്ങളിൽ നിക്ഷിപ്തമായിരിക്കുന്നതിനാൽ വിദ്യാഭ്യാസ ദേശസാത്കരണത്തിനുള്ള കേരള സർക്കാരിന്റെ ഈദ്യശ്രമങ്ങളെ എതിർക്കാൻ ഞങ്ങൾ നിർബന്ധിതരായിത്തീരുന്നു. ഗവൺമെന്റിന്റെ ഈ നടപടികളെ ജനങ്ങൾ ശക്തിയുക്തം പ്രതിഷേധിക്കേണ്ടതാണ്."

ജസ്റ്റിസ് തോമസിന്റെ ജന്മംകൊണ്ട് ധന്യമായ മാർത്തോമ്മാ സഭ പിന്നെ അടങ്ങിയിരിക്കുമോ? ജൂൺ 60ം തീയതി മാർത്തോമ്മാ സഭാ കൗൺസിലും വരാന്തിരിക്കുന്ന വിദ്യാഭ്യാസ ബില്ലിനെ മുൻകൂറായി വിമർശിച്ചു. മാനേജ്മെന്റിന്റെ തുച്ഛമായ അവകാശത്തോളവും അപഹരിക്കാനാണ് സർക്കാരിന്റെ ശ്രമമെന്ന് യൂഹാനോൻ മാർത്തോമ്മാ മെത്രാപ്പോലീത്ത കുറ്റപ്പെടുത്തി. തിരുവല്ല കേന്ദ്രമായി പ്രവർത്തിക്കുന്ന മലങ്കര കത്തോലിക്കാ സഭയും ബില്ലിനെ എതിർക്കാൻ തീരുമാനിച്ചു. ജൂലൈ 30ം തീയതി സി.എസ്.ഐ മധ്യമേഖലാ കൗൺസിലും അതേ തീരുമാനം കൈക്കൊണ്ടു.

ഉറഹാപോലങ്ങളിൽ വിരമമിട്ടുകൊണ്ട് 1957 ജൂലൈ 7ന് വിദ്യാഭ്യാസ ബിൽ പ്രസിദ്ധപ്പെടുത്തി. 39 വകുപ്പുകളും മൂന്ന് ഭാഗങ്ങളുമുള്ള ബില്ലിന്റെ ഉദ്ദേശ്യലക്ഷ്യം സംസ്ഥാനത്തെ വിദ്യാഭ്യാസ സാധനങ്ങളുടെ വികസനവും മെച്ചപ്പെട്ട സംഘടനവുമാണെന്ന് പ്രഖ്യാപിച്ചിരുന്നു. പ്രാഥമിക വിദ്യാഭ്യാസം നിർബന്ധിതവും സൗജന്യവുമാക്കി, വിദ്യാഭ്യാസചെലവ് മുഴുവൻ സർക്കാർ വഹിക്കുന്നതായിരിക്കുന്നതായിരിക്കും. മാനേജർമാർ പിരിക്കുന്ന ഫീസ് മുഴുവൻ വജനാവിൽ അടയ്ക്കേണ്ടതാണ്. അധ്യാപകർക്ക് ശമ്പളം സർക്കാർ നേരിട്ടോ സ്കൂൾ വഴിയോ നൽകും. പബ്ലിക് സർവീസ് കമ്മീഷൻ നൽകുന്ന ലിസ്റ്റിൽനിന്നുവേണം മാനേജർ അധ്യാപകരെ നിയമിക്കാൻ. സർക്കാർ സ്കൂൾ അധ്യാപകരുടെ സേവനവേതന വ്യവസ്ഥകൾ (പെൻഷനും പ്രോവിഡൻറ് ഫണ്ടുമുൾപ്പെടെ) എയ്ഡഡ് സ്കൂൾ അധ്യാപകർക്ക് ബാധകമാക്കി. മാനേജർമാർ ഇതിലേക്കായി യാതൊരു വിഹിതവും നൽകേണ്ടതില്ലെന്നും വേക്കൻസിയില്ലാത്ത ജോലി നഷ്ടപ്പെടുന്ന അധ്യാപകർക്ക് പിന്നീട് ഒഴിവു വരുമ്പോൾ നിയമനം നൽകണം. പൊതുതാൽപര്യം മുൻനിറുത്തി, നോട്ടീസോടെയോ അടിയന്തര ഘട്ടങ്ങളിൽ നോട്ടീസ് കൂടാതെയും അഞ്ചുവർഷത്തിൽ കവിയാത്ത കാലയളവിലേക്ക് സർക്കാരിന് സ്കൂൾ ഭരണം ഏറ്റെടുക്കാം. സ്കൂൾ വക സ്വത്തുക്കൾ അന്യാധീനപ്പെടുത്താൻ മാനേജർക്ക് അധികാരമില്ല. അതേസമയം, നഷ്ടപരിഹാരം നൽകി സർക്കാരിന് സ്കൂൾ ശാശ്വതമായി ഏറ്റെടുക്കാവുന്നതാണ്. വിദ്യാഭ്യാസ കാര്യങ്ങളിൽ സർക്കാരിനെ ഉപദേശിക്കാൻ ഒരു വിദഗ്ധ സമിതി സംസ്ഥാന തലത്തിൽ രൂപവത്കരിക്കും. വിദ്യാഭ്യാസം സാർവത്രികവും നിർബന്ധിതവുമാക്കാൻ പ്രാദേശിക തലത്തിലും കമ്മിറ്റികളുണ്ടാകും. നിർധനരായ വിദ്യാർത്ഥികൾക്ക് സൗജന്യമായി ഉച്ചഭക്ഷണവും പുസ്തകവും വസ്ത്രങ്ങളും നൽകും.

വളരെയാണെന്നും 'വിപ്ലവകര'മായിരുന്നില്ല ഈ നിബന്ധനകൾ. കോൺഗ്രസ് ഭരി

ച്ചിരുന്ന മഹാരാഷ്ട്രയിലും ആന്ധ്രിയിലും രാജസ്ഥാനിലുമൊക്കെ ഏതാണ്ട് ഇതേ വ്യവസ്ഥകളടങ്ങിയ നിയമങ്ങൾ നിലവിലുണ്ടായിരുന്നു.

വിദ്യാഭ്യാസ ബിൽ നിയമവിരുദ്ധവും ഭരണഘടന ഉറപ്പുനൽകുന്ന മൗലികാവകാശങ്ങളുടെ ലംഘനവുമാണെന്ന് പ്രൈവറ്റ് സ്കൂൾ അവകാശസംരക്ഷണ സമിതി കുറ്റപ്പെടുത്തി. ഏകാധിപത്യത്തിലേക്കുള്ള ചുവടുവെപ്പാണി ബില്ലെന്നും വ്യവസ്ഥകൾ മിക്കതും ദുരുദ്ദേശപരമാണെന്നും പന്മനുള്ളി അഭിപ്രായപ്പെട്ടു. ബില്ലിന് പിൻവലിക്കുകയോ പൊതുജനാഭിപ്രായത്തിന് വിടുകയോ വേണമെന്ന് പ്രതിപക്ഷ നേതാവ് പി.ടി. ചാക്കോ ആവശ്യപ്പെട്ടു. 'വൃത്തിപ്പെട്ട ബിൽ' എന്ന് കെ.എം. സീതിസാഹിബ്, 'നാസി മോഡൽ' ബിൽ എന്ന് സി.എച്ച്. മുഹമ്മദ്കോയ, മുണ്ടശ്ശേരിയുടെ ബിൽ വിദ്യാഭ്യാസമല്ല, കുറെ വിദ്യകളും അഭ്യാസങ്ങളും മാത്രമാണെന്ന് വന്ദ്യവേദാധികാരിയും നിവർത്തന സമര ചാര്യനുമായ ഐ.സി. ചാക്കോ. വിദ്യാഭ്യാസ ബില്ലിനെ അപലപിച്ചുകൊണ്ട് ദീപിക ജൂലൈ 10, 11, 12, 14, 18 തീയതികളിലായി തുടരൻ മുഖപ്രസംഗം പ്രസിദ്ധീകരിച്ചു. അത്രേതന്നെ നീളത്തിലല്ലെങ്കിലും മലയാള മനോരമയും കേരളഭൂഷണവും അതേ പാത പിന്തുടർന്നു.

ബിഷപ്പ് മാർ ജോർജ്ജ് ആലപ്പാട് തിരുമനസ്സിലെ കൽപനപ്രകാരം ജൂലൈ 12ന് തൃശ്ശൂർ പട്ടണത്തിൽ ഹർത്താൽ നടന്നു. കമ്മ്യൂണിസ്റ്റുകാരും സുറായികളും മാത്രമേ കട തുറന്നുള്ളൂ. വൈകീട്ട് കരിങ്കൊടിജാഥയും പൊതുസമ്മേളനവുമുണ്ടായി. ഡോ. സെബാസ്റ്റ്യൻ വയലിൽ തിരുമേനിയുടെ കൽപനപ്രകാരം 130ം തീയതി പാലായിൽപ്രകടനം അറങ്ങേറി. ജൂലൈ 14ന് എറണാകുളത്തും കൊല്ലത്തും പ്രതിഷേധഗാഥകൾ ഇരവി. എല്ലായിടത്തും പ്രകടനക്കാർ കത്തോലിക്കർ മാത്രം.

1957 ജൂലൈ 130ം തീയതി വിദ്യാഭ്യാസ മന്ത്രി മുണ്ടശ്ശേരി ബിൽ നിയമസഭയിൽ അവതരിപ്പിച്ചു. പ്രതിഷേധസൂചകമായി അന്ന് ദീപിക മുഖപ്രസംഗം കോളം കാലിയാക്കിയിട്ടു- വിദ്യാഭ്യാസ ബിൽ ഇന്നവതരിപ്പിക്കുന്നു എന്ന തലക്കെട്ടോടെ.

ജൂലൈ 20ന് നിയമസഭ വിദ്യാഭ്യാസ ബിൽ സെലക്ട് കമ്മിറ്റിക്കയ്ക്കാൻ തീരുമാനിച്ചു. കമ്മ്യൂണിസ്റ്റ് പാർട്ടിയിൽനിന്ന് വിദ്യാഭ്യാസ മന്ത്രിയെക്കൂടാതെ ഇ.പി. ഗോപാലൻ, ടി.സി. നാരായണൻ, നമ്പ്യാർ, ആർ. പ്രകാശം, പി.കെ. കോരൂ, റോസമ്മ പുനന്നൂർ, എൻ.ഇ. ബാലറാം, ടി.കെ. കൃഷ്ണൻ എന്നിവരാണ് ഉണ്ടായിരുന്നത്. കോൺഗ്രസിൻ്റെ പി.ടി. ചാക്കോ, ഇ.പി. പൗലോസ്, കെ.ആർ. നാരായണൻ, എം.എ. ആന്റണി, ലീലാ ദാമോദര മേനോൻ, പി.എസ്.പി

യിൽനിന്ന് പട്ടം താണുപിള്ള, പി.എം. കുഞ്ഞിരാമൻ നമ്പ്യാർ, ലീഗിൽനിന്ന് സി.എച്ച്. മുഹമ്മദ്കോയ, കെ. മൊയ് തീർക്കുട്ടി ഹാജി.

ബില്ലിനോടുള്ള പ്രതിഷേധസൂചകമായി കത്തോലിക്കർ ജൂലൈ 21 പ്രാർഥനാദിനമായി ആചരിച്ചു. ജൂലൈ 22ന് കോട്ടയത്തും 29ന് ആലപ്പുഴയിലും ഗംഭീര പ്രകടനങ്ങൾ നടന്നു. ആലപ്പുഴയിൽ മന്ത്രി ടി.വി. തോമസിന്റെ സഹോദരൻ ടി.വി. ചാക്കോ പ്രകടനത്തിൽ പങ്കെടുത്തത് വലിയ വാർത്തയായി.

നിയമസഭയുടെ സെലക്ട് കമ്മിറ്റി ആഗസ്റ്റ് 1 മുതൽ 3 വരെ ആലുവയിലും 13ാം തീയതി തിരുവനന്തപുരത്തും തെളിവെടുപ്പു നടത്തി. കോട്ടയത്തുനിന്ന് അയ്യായിരത്തോളം പേരെ തൊപ്പിപ്പാളയണിയിച്ച് ആലുവയിൽ തെളിവെടുപ്പിന് അണിനിരത്തി. തെളിവുകാർക്ക് പലർക്കും തീരെ വെളിവില്ലായിരുന്നു എന്നു മാത്രം.

വിദ്യാഭ്യാസ ബില്ലിനെതിരെ ആഗസ്റ്റ് 26ാം തീയതി തിരുവനന്തപുരത്ത് പതിനായിരങ്ങൾ പങ്കെടുത്ത പ്രകടനം നടന്നു. ഒട്ടേറെ പാതിരിമാരും കന്യാസ്ത്രീകളും പങ്കുകൊണ്ടു. പ്രകടനത്തിന് മുന്നോടിയായി ക്രിസ്റ്റഫർ ധർമ്മടംതറുടെ റൂട്ടുമാർച്ചയുമുണ്ടായി.

സെലക്ട് കമ്മിറ്റി റിപ്പോർട്ട് ആഗസ്റ്റ് 27ന് നിയമസഭയിൽ അവതരിപ്പിച്ചു. ആയിരത്തോളം ഭേദഗതികൾ നിർദ്ദേശിക്കപ്പെട്ടു; മിക്കവയും തള്ളപ്പെടുകയും ചെയ്തു. സുദീർഘമായ വാദപ്രതിവാദങ്ങൾക്കൊടുവിൽ 1957 സെപ്റ്റംബർ 20ാം തീയതി വിദ്യാഭ്യാസ ബിൽ പാസായി.

നിയമസഭ പാസാക്കിയ ബില്ല് ഗവർണ്ണർ തിരുമനസ്സുകൊണ്ട് തൃക്കൈ വിളയാടിയാലേ നിയമമാകൂ. ഭരണഘടനയുടെ 200ാം അനുച്ഛേദപ്രകാരം ഒന്നുകിൽ ഗവർണ്ണർക്ക് ഒപ്പിടാം അല്ലെങ്കിൽ മടക്കിയയക്കാം. അതുമല്ലെങ്കിൽ രാഷ്ട്രപതിയുടെ പരിഗണനക്ക് സമർപ്പിക്കാം. സെപ്റ്റംബർ 19ാം തീയതി ചങ്ങനാശ്ശേരി മെത്രാൻ മാർ മാത്യു കാവുകാട്ട്, തിരുവനന്തപുരം മെത്രാൻ ബെനഡിക്ട് മാർ ഗ്രിഗോറിയോസ്, കൊല്ലം ബിഷപ്പ് ഡോ. ജെറോം ഫെർണാണ്ടസ് എന്നിവരുടെ നേതൃത്വത്തിൽ മതമേധാവികൾ ഗവർണ്ണർ ബി. രാമകൃഷ്ണ റാവുവിനെ കണ്ട് വിദ്യാഭ്യാസ ബില്ലിന് അനുമതി നൽകരുതെന്ന് അഭ്യർത്ഥിച്ചു. ഉറച്ച കോൺഗ്രസ്സുകാരനെ നിലവിലെ കടുത്ത കമ്മ്യൂണിസ്റ്റ് വിരുദ്ധനുമായിരുന്ന റാവുജി സെപ്റ്റംബർ 2ന് ബില്ല് രാഷ്ട്രപതിയുടെ പരിഗണനക്കയച്ചു. കേന്ദ്ര സർക്കാർ ഭൂതകണ്ഠാടി വെച്ച് ബില്ല് പലയാവർത്തി വായിച്ചു. ബില്ലിലെ ചില വ്യവസ്ഥകൾ ഭരണഘടന വിഭാവനം ചെയ്യുന്ന സമതാവകാശത്തിനും മറ്റുചിലവ ന്യൂനപക്ഷങ്ങൾക്ക് ഇഷ്ടപ്പെടി വിദ്യാലയങ്ങൾ നടത്താനുള്ള അവകാശത്തിനും എതി

രല്ലേ എന്നായി ആശങ്ക. ഡിസംബർ 26ന് ഇക്കാര്യം ബഹു. രാഷ്ട്രപതി ഭരണഘടനയുടെ 143ാം അനുച്ഛേദപ്രകാരം സുപ്രീം കോടതിയുടെ ഉപദേശത്തിനായി അയച്ചു.

സുപ്രീം കോടതി കേന്ദ്ര-കേരള സർക്കാരുകൾക്ക് നോട്ടീസ് അയച്ചു. താൽപര്യമുള്ളവർക്കൊക്കെ നടപടികളിൽ കക്ഷിചേരാനും അനുവാദം നൽകി. കൊല കൊമ്പന്മാരായ അഭിഭാഷകരെത്തന്നെ നേറ്റിപ്പട്ടം കെട്ടിച്ച് ഹാജരാക്കി- കേന്ദ്ര സർക്കാരിനുവേണ്ടി അനന്ത അറ്റോർണി ജനറൽ എം.സി. സെതൽവാദ്, സോളിസിറ്റർ ജനറൽ സി.കെ. ദാമതരി, കേരള സർക്കാരിനുവേണ്ടി ഡി.എൻ. പ്രിറ്റ്, പ്രൈവറ്റ് സ്കൂൾ മാനേജേഴ്സ് അസോസിയേഷൻ, കാത്തലിക് യൂനിയൻ ഓഫ് ഇന്ത്യ ക്രിസ്ത്യൻ എജുക്കേഷൻ ആക്ഷൻ കമ്മിറ്റി എന്നിവക്കുവേണ്ടി ജി.എസ്. പഥക്, ഓൾ ഇന്ത്യ ആംഗ്ലോ ഇന്ത്യൻ അസോസിയേഷനുവേണ്ടി ഫ്രാങ്ക് ആന്റണി, ഓൾ ഇന്ത്യ ജമാഅത്തെ ഉലമ ഹിന്ദിനു വേണ്ടി നൂറുദ്ദീൻ അഹമ്മദ്, മുസ്ലിം ലീംഗിസിനു വേണ്ടി ബി.കെ.ബി. നായിഡു, പ്രൈവറ്റ് ടീച്ചേഴ്സ് അസോസിയേഷനുവേണ്ടി എസ്. ഈശ്വരയ്യർ. ചീഫ് ജസ്റ്റിസ് എസ്.ആർ. ദാസിന്റെ നേതൃത്വത്തിലുള്ള ഏഴംഗ ഭരണഘടനാ ബെഞ്ചാണ് വാദം കേട്ടത്. 1958 ഏപ്രിൽ 29ന് വാദം തുടങ്ങി, മെയ് 22ന് വിധി പറയുകയും ചെയ്തു. ചീഫ് ജസ്റ്റിസ് എസ്.ആർ. ദാസി ആയിരുന്ന ഭൂരിപക്ഷത്തിനുവേണ്ടി വിധിന്യായം എഴുതിയത്. ജസ്റ്റിസ് ടി.എൽ. വെങ്കിട്ടരമയ്യർ ഭിന്നാഭിപ്രായ വിധിയുമെഴുതി.

സർക്കാരിന്റെ അംഗീകാരവും ധനസഹായവും ആവശ്യപ്പെടാത്ത വിദ്യാഭ്യാസ സ്ഥാപനങ്ങൾക്ക് 1958ലെ വിദ്യാഭ്യാസ നിയമം ബാധകമേയല്ലെന്നും ഭൂരിപക്ഷ ന്യൂനപക്ഷ ഭേദമെന്നു ആർക്കും അത്തരം വിദ്യാലയങ്ങൾ ആരംഭിക്കാമെന്നും കേരള സർക്കാർ ബോധിപ്പിച്ചത് സുപ്രീം കോടതി അംഗീകരിച്ചു.



‘ന്ററപ്പുപ്പാക്കൊരാണേണ്ടാർന്ന്’ പാപുസ്തകമാക്കിയതിനെ വിമർശിച്ച് 1958 ആഗസ്റ്റ് 19ന് ദീപിക മുഖപ്രസംഗം എഴുതി. ‘ന്ററപ്പുപ്പാക്കൊരാണേണ്ടാർന്ന്’ പാപുസ്തകമാക്കി പിഞ്ചുകുട്ടികൾക്ക് ദ്രോഹം ചെയ്ത മുണ്ടശ്ശേരിയെ വേലുത്തമ്പിയുടെ കാലത്തായിരുന്നെങ്കിൽ പിടിച്ചുനിർത്തി പതംകൊളുത്തി തലയിൽ കുത്തി തെരുവുനിളെ നടത്തുമായിരുന്നു’ എന്നാണ് മനം പറഞ്ഞത്.

1948നുമുമ്പ് സ്ഥാപിക്കപ്പെട്ട ആംഗ്ലോ ഇന്ത്യൻ സ്കൂളുകൾക്ക് ഭരണഘടനയുടെ 337ാം അനുച്ഛേദത്തിന്റെ സംരക്ഷണമുണ്ടെന്നും വിവാദപരമായ വകുപ്പുകളൊന്നും ബാധകമാകാതെത്തന്നെ അവക്ക് തുടർന്നും ഗ്രാന്റിന് അർഹതയുണ്ടെന്നും കോടതി വിധിച്ചു.

മറ്റ് എയ്ഡഡ് സ്കൂളുകളെ സംബന്ധിച്ചിടത്തോളം ബില്ലിന്റെ 8(3) ഉപവകുപ്പും 9 മുതൽ 13 വരെ വകുപ്പുകളും സാധുവാണെന്ന് കോടതി കണ്ടെത്തി. ഭരണഘടന ഉറപ്പുനൽകുന്ന യാതൊരു മൗലികാവകാശവും സമ്പൂർണ്ണമല്ല. അവ ന്യായമായ നിയന്ത്രണങ്ങൾക്ക് വിധേയമാണ്. ന്യൂനപക്ഷങ്ങൾക്ക് 30(1) അനുച്ഛേദം ഉറപ്പുനൽകുന്ന വിദ്യാഭ്യാസപരമായ അവകാശം, അവരെ ഭൂരിപക്ഷത്തിന്റെ ആക്രമണത്തിൽനിന്ന് രക്ഷിക്കാനുള്ള പരിചയായാണ്, അല്ലാതെ ഭൂരിപക്ഷത്തെ ആക്രമിക്കാനുള്ള വാൾ ആയല്ല ഉപയോഗിക്കേണ്ടത്. ഇഷ്ടപ്പെടി വിദ്യാലയങ്ങൾ നടത്താനല്ലാതെ. സർക്കാർ ഗ്രാന്റിനോ അംഗീകാരത്തിനോ ആർക്കും മൗലികാവകാശമില്ല. സർക്കാരിൽനിന്ന് ഗ്രാന്റ് വാങ്ങുന്ന വിദ്യാലയങ്ങളിലെ അധ്യയന നിലവാരം, അധ്യാപകരുടെ യോഗ്യത, നിയമനം, സേവന-വേതന വ്യവസ്ഥകൾ ഇവയൊക്കെ നിയന്ത്രിക്കാൻ സർക്കാരിന് അവകാശമുണ്ട്. ന്യൂനപക്ഷാവകാശത്തിന്റെ മറവിൽ അധ്യാപകരുടെ അവകാശങ്ങൾ ഹനിക്കപ്പെടരുതെന്നും വിദ്യാലയങ്ങൾ ഭരിക്കാനുള്ള അവകാശം ദുർഭരണം നടത്താനുള്ള ലൈസൻസ് അല്ലെന്നും കോടതി വ്യക്തമാക്കി.

അതേസമയം, പൊതുതാൽപര്യം മുൻനിറുത്തിയോ പൊതുനയത്തിന്റെ ഭാഗമായോ സ്കൂളുകൾ ഏറ്റെടുക്കാൻ സർക്കാരിന് അധികാരം നൽകുന്ന, ബില്ലിലെ 14, 15 വകുപ്പുകൾ ന്യൂനപക്ഷ സ്ഥാപനങ്ങളെ സംബന്ധിച്ചിടത്തോളം ഭരണഘടനയുടെ 30(1) അനുച്ഛേദത്തിന്റെ ലംഘനമാണെന്ന് കോടതി കണ്ടെത്തി.

ന്യൂനപക്ഷ സ്ഥാപനങ്ങൾ നടത്തുന്ന അഞ്ച് എയ്ഡഡ് സ്കൂളുകളെ സംബന്ധിച്ചിടത്തോളം പ്രൈമറി വിദ്യാർത്ഥികളിൽനിന്ന് ഫീസീടാക്കുന്നത് തടയുന്ന 20ാം വകുപ്പ് അസാധുവാണെന്ന് ഭൂരിപക്ഷം ജഡ്ജിമാരും വിധിച്ചു. സർക്കാരിൽനിന്ന് സഹായധനമില്ലാത്ത സ്കൂളുകൾ ഫീസുകൊണ്ട് മാത്രമാണ് നിലനിൽക്കുന്നത് എന്നും ഫീസീടാക്കുന്നത് വിലക്കിയാൽ അവ അടച്ചുപൂട്ടേണ്ടിവരുമെന്നും അക്കാദമിത്താൽ ഭരണഘടനയുടെ 30(1) അനുച്ഛേദം ലംഘിക്കപ്പെടുമെന്നും അവർ

കണ്ടെത്തി. ജസ്റ്റിസ് വെങ്കിട്ട രാമയ്യർ തന്റെ ഭിന്നാഭിപ്രായ വിധിയിൽ ഇതിനോട് വിധേജിപ്പ് രേഖപ്പെടുത്തി. ഭരണഘടനയുടെ 45ാം അനുച്ഛേദം വിഭാവനം ചെയ്യുന്ന സൗജന്യവും നിർബന്ധിതവുമായ വിദ്യാഭ്യാസം എന്ന ലക്ഷ്യത്തെ മുൻനിറുത്തി ഉണ്ടാക്കിയതാണ് ബില്ലിലെ 20ാം വകുപ്പെന്നും അത് ഭൂരിപക്ഷ-ന്യൂനപക്ഷ ഭേദഗ്നേ ഏവർക്കും ഒരുപോലെ ബാധകമാക്കണമെന്നും അദ്ദേഹം അഭിപ്രായപ്പെട്ടു.

പൊതു നയത്തിന്റെ ഭാഗമായോ സാക്ഷരതാ നിലവാരം ഉയർത്തുന്നതിനു വേണ്ടിയോ വിദ്യാലയങ്ങൾ നഷ്ടപരിഹാരം നൽകി ഏറ്റെടുക്കാൻ സർക്കാരിനെ അനുവദിക്കുന്ന ബില്ലിലെ 15ാം വകുപ്പ് ഭരണഘടനയുടെ 14ാം അനുച്ഛേദം ഉറപ്പുനൽകുന്ന സമത്വാവകാശത്തിന്റെ ലംഘനമാണോ എന്നതായിരുന്നു രാഷ്ട്രപതി ഉന്നയിച്ച മൂന്നാമത്തെ ചോദ്യം. 15ാം വകുപ്പ് സർക്കാരിന് നൽകുന്ന അധികാരം പൊതുനയമെങ്കിലും ലാക്കാക്കിയുള്ളതാണെന്നും ഇത്തരം കാര്യങ്ങൾ തീരുമാനിക്കാൻ നിയമസഭക്ക് അധികാരമുണ്ടെന്നും ആകയാൽ സമത്വാവകാശത്തിന്റെ ലംഘനമില്ലെന്നും വിധിയായി.

വിദ്യാഭ്യാസ നിയമത്തെ സംബന്ധിച്ചിടത്തോളം സിവിൽ കോടതികൾ നിരോധന ഉത്തരവ് (ഇഞ്ചിങ്ഷൻ) പുറപ്പെടുവിക്കുന്നതിനെ തടയുന്ന 33ാം വകുപ്പിനെ സംബന്ധിച്ചായിരുന്നു. രാഷ്ട്രപതി റഫർ ചെയ്ത നാലാമത്തെയും അവസാനത്തെയും പ്രശ്നം. ബില്ലിലെ 33ാം വകുപ്പ് സിവിൽ കോടതികളുടെ അധികാരത്തെ മാത്രമേ തടയുന്നുള്ളൂവെന്നും ഭരണഘടനയുടെ 32ാം അനുച്ഛേദപ്രകാരം സുപ്രീം കോടതിക്കും 226ാം അനുച്ഛേദപ്രകാരം ഹൈക്കോടതിക്കും റിട്ടുകൾ പുറപ്പെടുവിക്കാവുന്നതാണെന്നും കേരള സർക്കാർ ബോധിപ്പിച്ചത് കോടതി അംഗീകരിച്ചു.

രാഷ്ട്രപതിയുടെ റഫറൻസിന്മേലുണ്ടായ സുപ്രീം കോടതി വിധി വമ്പിച്ച വിജയമായാണ് മാനേജർമാരും അവരുടെ പിന്തുണക്കാരും കൊണ്ടാടിയത്. ശ്രീരാമനെ പ്രേമിക്കാൻ പോയ ശുർപ്പണഖയെപ്പോലെ മൂക്കും മൂലയും ചേർക്കപ്പെട്ട ബില്ലാണ് തിരിച്ചുവന്നിരിക്കുന്നതെന്ന് സി.എച്ച്. മുഹമ്മദ് കോയ പരിഹസിച്ചു. പക്ഷേ, യാഥാർഥ്യം മറിച്ചായിരുന്നു. എണ്ണത്തിൽ നന്നേ കുറവായിരുന്ന ആംഗ്ലോ ഇന്ത്യൻ സ്കൂളുകൾക്കെല്ലാത്തേയും ആർക്കും കാര്യമായ ഗുണം കിട്ടിയില്ല. അങ്ങ് എയ്ഡഡ് സ്കൂളുകൾക്ക് (അവയും അക്കാലത്തു എത്രയോ കുറവായിരുന്നു) പ്രൈമറി ക്ലാസുകളിലും പീസ് പീരിക്കാമെന്നായി. ന്യൂനപക്ഷ വിദ്യാലയങ്ങൾ 14, 15 വകുപ്പുകൾ പ്രകാരമുള്ള ഏറ്റെടുക്കലിന്മേലാണ് ഒഴിവായി എന്നതൊഴിച്ചാൽ മാനേജർമാരുടെ ദൈവദത്തമായ അധികാരങ്ങൾ മിക്കതും നഷ്ടമായി. നിയമനങ്ങൾ പി.എസ്.സിക്ക് വിടാനുള്ള 11ാം വകുപ്പിനെയാണ് കത്തനാഥർ ബില്ലിന്റെ വിഷപ്പല്ലായി കണ്ടത്. വിഷപ്പല്ല പരിക്കാൻ സുപ്രീം കോടതിയിലും കഴിഞ്ഞില്ല. ഭരണഘടനയും പരമാനന്ത നീതിപീഠവും കൈവിട്ട നിലക്ക് പത്തൊമ്പതാമത്തെ അടവായി 'സമരം' തുടങ്ങുകയല്ലാതെ മറ്റൊരു വഴിയും കണ്ടോലിക്കാ സഭയുടെ മുമ്പിലില്ലാതായി. ആയുധപരിശീലനം നൽകിയ ഒരു സന്നദ്ധസംഘടനയെ -ക്രിസ്റ്റഫർമാർ- ഇതിനകംതന്നെ പട്ടക്കാർ വാർത്താടുത്തിരുന്നു. ഒരേ നീളത്തിൽ മുറിച്ചു പുളിഞ്ചൊമ്പായിരുന്നു ക്രിസ്റ്റഫർമാരുടെ ആയുധം. കുലിത്തല്ലിന് ദൈവശാസ്ത്രപരമായ പരിപ്രേക്ഷയും ചമക്കാനും പാതിരിമാർക്ക് മടിയേതുമുണ്ടായില്ല. വാളുള്ളവർ വാളെടുക്കട്ടെ; ഇല്ലാത്തവർ മടിശ്ശീല വിറ്റ് വാൾ വാങ്ങട്ടെ!

1958 നവംബർ 24ന് സുപ്രീം കോടതി നിർദ്ദേശിച്ച പരിഷ്കാരങ്ങളോടെ വിദ്യാഭ്യാസ ബിൽ നിയമസഭയിൽ അവതരിപ്പിക്കപ്പെട്ടു. നവംബർ 28ന് സഭ ബില്ലിന് പാസാക്കുകയും ചെയ്തു. ആദ്യഘട്ടത്തിൽ ബില്ലിനെ അനുകൂലിച്ചിരുന്ന മന്നം അപ്പോഴേക്കും സർക്കാരിന് എതിരായി. പാലക്കാട്ട് എഞ്ചിനീയറിംഗ് കോളേജ് തുടങ്ങാൻ നായർ സർവീസ് സൊസൈറ്റിക്ക് അനുവാദം കിട്ടാത്തതായിരുന്നു പ്രകോപനം. കാരഷിക ബന്ധ ബില്ലിലെ വ്യവസ്ഥകൾ നായർ തറവാടുകൾ കൂളം തോണ്ടുമെന്നും സമുദായാചാര്യൻ ഭയപ്പെട്ടു.

വിദ്യാഭ്യാസ ബില്ല് പാസായാലും നടപ്പാക്കാൻ പോകുന്നില്ലെന്ന് ഡിസംബർ 1ന് മന്നം ആദ്യത്തെ വെടിപൊട്ടിച്ചു. മനത്തിന്റെ സ്വഭാവമറിയാവുന്നതുകൊണ്ട് മെത്രാന്മാർ ആദ്യം പ്രതികരിച്ചില്ല. അപ്പോൾ അടുത്ത വെടിപൊട്ടി: "ഞങ്ങൾ അധ്യാപകർക്കെതിരായി ഒന്നും ചെയ്തിട്ടില്ല; ചെയ്യുകയുമില്ല. മാനേജർമാർ ഈ നാടിന് സേവനം അനുഷ്ഠിച്ചവരാണ്. അവരുടെ നടവുമുന്നിർത്തി നടക്കാൻ അനുവദിക്കണമെന്ന് പറഞ്ഞിട്ട് വഴിയിൽകുടിപോലും നടക്കാൻ അനുവദിക്കാത്ത ബില്ലുണ്ടാക്കിയാൽ മാനേജർമാർ ഒറ്റക്കെട്ടായി എതിർക്കും. മാനേജ്മെന്റിനെ മുടിക്കാൻ മുണ്ടശ്ശേരിയെ ഞങ്ങൾ അനുവദിക്കുകയില്ല. വിദ്യാഭ്യാസ ബിൽ ഇവിടെ നടപ്പാക്കാൻ പോകുന്നില്ല."

മുണ്ടശ്ശേരിയെപ്പറ്റി പിന്നെയുമുണ്ടായിരുന്നു പരാതികൾ. സഖാക്കളെ കുത്തിത്തീരുകി സിംഗിത നാടക അക്കാദമി ഉണ്ടാക്കി, പാഠപുസ്തകങ്ങളിലൂടെ കമ്മ്യൂണിസ്റ്റാശയ പ്രചാരണം നടത്തുന്നു, 'ന്റുപ്പുപ്പാക്കൊരാണെണ്ടാർന്ന്' എന്ന അശ്ലീല പുസ്തകം പാഠപുസ്തകമാക്കി- അങ്ങനെ പലതും. ഉപ്പാപ്പയുടെ ആനയെ നിയമസഭയിലെഴുന്നള്ളിച്ചത് ഉത്തമ കത്തോലിക്കനായ കെ.എം. ജോർജ്ജ്. വൈ

ക്കം മുഹമ്മദ് ബഷീർ നല്ല നോവലെഴുത്തുകാരനും സാഹിത്യകാരനുമാണെങ്കിലും 'ന്റുപ്പുപ്പാക്കൊരാണെണ്ടാർന്ന്' എന്ന പുസ്തകം പാഠപുസ്തകമാക്കിയതിൽ സി.എച്ച്. മുഹമ്മദ് കോയയും വിധേജിപ്പ് പ്രകടിപ്പിച്ചു: "ഇപ്പോൾ പാഠപുസ്തകമാക്കിയ കൃതിയിലെ ചില വാചകങ്ങൾ ഈ നിയമസഭയിൽ വായിക്കാൻ കൊള്ളാത്തതുകൊണ്ട് ഞാൻ വായിക്കുന്നില്ല... ഹൈസ്കൂൾ ക്ലാസുകളിൽ, ആൺകുട്ടികളും പെൺകുട്ടികളും ഒന്നിച്ചിരുന്ന് പഠിക്കുന്ന ക്ലാസുകളിൽ ബഷീറിന്റെ 'ന്റുപ്പുപ്പാക്കൊരാണെണ്ടാർന്ന്' എന്ന പുസ്തകത്തിലുള്ള വാചകങ്ങൾ പഠിപ്പിക്കാൻ തീരെ പറ്റിയതല്ല എന്ന് ഞാൻ പറയും..."

'ന്റുപ്പുപ്പാക്കൊരാണെണ്ടാർന്ന്' പാഠപുസ്തകമാക്കിയതിനെ വിമർശിച്ച് 1958 ആഗസ്റ്റ് 19ന് ദീപിക വുമ്പ്രസംഗം എഴുതി. 'ന്റുപ്പുപ്പാക്കൊരാണെണ്ടാർന്ന്' പാഠപുസ്തകമാക്കി പിഞ്ചുകുട്ടികൾക്ക് ദ്രോഹം ചെയ്ത മുണ്ടശ്ശേരിയെ വേലുത്തമ്പിയുടെ കാലത്തായിരുന്നെങ്കിൽ പിടിച്ചുനിർത്തി പന്തംകൊളുത്തി തലയിൽ കുത്തി തെരുവുവുനീളെ നടത്തുമായിരുന്നു' എന്നാണ് മന്നം പറഞ്ഞത്. വേലുത്തമ്പിയുടെ കാലത്ത് ജനിക്കാതിരുന്നത് മുണ്ടശ്ശേരിയുടെയും ബഷീറിന്റെയും ഭാഗ്യം!

സ്ഥിതിഗതികൾ പള്ളിക്കാർക്കും മനത്തിനും അനുകൂലമായി അതിദൂതം തിരിഞ്ഞു. അഖിലേന്ത്യാ കോൺഗ്രസ് അധ്യക്ഷയായി ഇന്ദിരാഗാന്ധി വന്നതോടെ കമ്മ്യൂണിസത്തിനെതിരായ വർഗ്ഗശൂന്യതയെ ആക്കംകൂടി. ദാമോദരമേനോന്റെ 'സ്ഥാനത്ത് ആർ. ശങ്കർ കെ.പി.സി.സി പ്രസിഡന്റായപ്പോൾ പി.ടി. ചാക്കോക്ക് പ്രബലനായ കൂട്ടാളിയുമായി. മുസ്ലീംലീഗ് പണ്ടേ വിദ്യാഭ്യാസ ബില്ലിന് എതിരാണ്. ആശയപരമെന്നതിനെക്കാൾ ആമാശയപരമായ കാരണങ്ങളാൽ സോഷ്യലിസ്റ്റ് പാർട്ടികളും -പട്ടത്തിന്റെ പി.എസ്.പി. ശ്രീകണ്ഠൻ നായരുടെ ആർ.എസ്.പി. മത്തായി മാഞ്ഞോരാൻ കെ.എസ്.പി.- സർക്കാരിനെ എതിർത്തു. ഭാരതീയ ജനസംഘവും കമ്മ്യൂണിസ്റ്റ് സർക്കാരിനെതിരായി സമരത്തിനിറങ്ങി. കമ്മ്യൂണിസത്തെ തടഞ്ഞുനിറുത്താൻ പ്രസിഡന്റ് ഐസനോവറും സ്റ്റേറ്റ് സെക്രട്ടറി ഡളുസും അശ്രാന്തപരിശ്രമം നടത്തുന്ന കാലമാണ്. പണത്തിനുണ്ടോ പണം?

പുതുകിയ വിദ്യാഭ്യാസ നിയമം നടപ്പാക്കരുതെന്ന് 1959 മാർച്ച് 3ന് സ്കൂൾ മാനേജേഴ്സ് അസോസിയേഷൻ സർക്കാരിനോട് ആവശ്യപ്പെട്ടു. വരുന്ന ഏടം 15ന് സംസ്ഥാനത്തെ ഒരൊറ്റ സ്വകാര്യവിദ്യാലയവും തുറക്കുകയില്ലെന്ന് മനത്തപ്പൻ പ്രഖ്യാപിച്ചു. ഏപ്രിൽ 9ാം തീയതി തിരുവനന്തപുരത്ത് നടത്തിയ പത്രസമ്മേളനത്തിൽ മന്നം വീണ്ടും ഗർജിച്ചു: കമ്മ്യൂണിസ്റ്റുകാർക്കെ

തിരെ സന്ധിയില്ലാസമരം നടത്തും, ഏഴായിരം സ്വകാര്യ സ്കൂളുകൾ പൂട്ടും! ഏപ്രിൽ 13ന് സർക്കാർ വിളിച്ചുകൂട്ടിയ സ്കൂൾ മാനേജർമാരുടെ യോഗം എൻ.എസ്.എസും പള്ളിക്കാരും ബഹിഷ്കരിച്ചു. അന്ന് വൈകിട്ട് തിരുവല്ലയിൽ വമ്പിച്ച പൊതുയോഗത്തെ അഭിസംബോധന ചെയ്ത് മന്നം പ്രസംഗിച്ചു: കമ്മ്യൂണിസ്റ്റ് ഭരണകൂടത്തിന്റെ ദിനങ്ങൾ എണ്ണപ്പെട്ടു. ഒരുമാസംകൊണ്ട് നന്നായില്ലെങ്കിൽ പിന്നെ ചെങ്കോടി അധികനാൾ പാറിപ്പറക്കുകയില്ല. ഏപ്രിൽ 25ന് മന്നം ചങ്ങനാശ്ശേരി മെത്രാനുമായി കൂടിക്കാഴ്ച നടത്തി. അന്നുതന്നെ വിദ്യാഭ്യാസ നിയമത്തിനും പാഠപുസ്തകങ്ങളിലെ കമ്മ്യൂണിസ്റ്റ് പ്രചാരണത്തിനുമെതിരായി പ്രക്ഷോഭം നടത്താൻ ബിഷപ്പ് ഇടയലേഖനം പുറപ്പെടുവിച്ചു. ഏപ്രിൽ 27ന് എല്ലാ കത്തോലിക്കാ രൂപതകളുടെയും പ്രതിനിധി യോഗം ചങ്ങനാശ്ശേരി എസ്.ബി കോളേജിൽ മെത്രാൻ മാർ മാത്യു കാവുകാട്ടിന്റെ അധ്യക്ഷതയിൽ കൂടി, വിദ്യാഭ്യാസ നിയമം മാറ്റം വരെ സ്കൂൾ തുറക്കേണ്ടതില്ല എന്ന് നിശ്ചയിച്ചു. ഏപ്രിൽ 28ന് കേരളത്തിലെത്തിയ എ.ഐ.സി.സി അധ്യക്ഷ ഇന്ദിരാഗാന്ധി എരിതീയിൽ എണ്ണ പകർന്നു. ഇന്ത്യയോടോ ഇന്ത്യക്കാരോടോ കുറ്റില്ലാത്ത വരാണ് കമ്മ്യൂണിസ്റ്റുകാർ. സ്കൂളുടപ്പ് സമരം നടത്തുന്നത് തെറ്റല്ല, സമരം സമാധാനപരമായിരിക്കണമെന്നുമാത്രം. മെയ് 3ന് കത്തോലിക്കർ പ്രാർത്ഥനാ ദിനമായി ആചരിച്ചു. അന്ന് വൈകിട്ട് കോട്ടയത്ത് ഹിന്ദു-മുസ്ലിം ക്രിസ്ത്യൻ ഐക്യമഹാ സമ്മേളനവും സമരപ്രഖ്യാപനവും നടന്നു. എല്ലാവരുംകൂടി യോജിച്ച് കമ്മ്യൂണിസ്റ്റുകാരിയെ പിടി കൂടി വലിച്ചെറിയാൻ പോവുകയാണെന്ന് മന്നം പ്രഖ്യാപിച്ചു. വിദ്യാഭ്യാസ നിയമം പിൻവലിക്കാതെ സ്കൂൾ തുറക്കുകയില്ലെന്ന് 16 കത്തോലിക്കാ മെത്രാന്മാർ ചേർന്ന് മെയ് 7ന് ഇടയലേഖനം പുറപ്പെടുവിച്ചു. മെയ് 9ന് കോൺഗ്രസ് പ്രവർത്തക സമിതി സമരത്തെ അനുകൂലിച്ചു. 13ാം തീയതി തിരുവല്ലയിൽ ചേർന്ന മാർത്തോമ്മാ സഭാ കൗൺസിൽ സമരം തുടങ്ങാൻ തീരുമാനിച്ചു. അന്നുതന്നെ സി.എസ്.ഐ മധ്യകേരള മഹാഇടവകയും ഇതേ തീരുമാനം കൈക്കൊണ്ടു. മെത്രാൻ-ബാവാ കക്ഷികൾ തമ്മിലുള്ള വഴക്ക് മുർധന്യത്തിൽ നിൽക്കുന്ന സമയമാണെങ്കിലും വിമോചന സമരത്തിൽ പങ്കു കൊള്ളാൻ ജൂൺ രണ്ടിന് കോട്ടയം എം.ഡി സെമിനാരി സ്കൂളിൽ ചേർന്ന മലങ്കര സഭയുടെ മാനേജിംഗ് കമ്മിറ്റി തീരുമാനിച്ചു.

ജൂൺ 12ന് അഖിലകേരളാടിസ്ഥാനത്തിലുള്ള ഹർത്താലോടെ വിമോചന സമരം ആരംഭിച്ചു. അന്നേദിവസം ദീപിക വീണ്ടും മുഖപ്രസംഗ കോളം കാലി.

യാക്കിയിട്ടു. ജൂൺ 13ന് അങ്കമാലിയിൽ വെടിപൊട്ടി. ഏഴ് കത്തോലിക്കർ പരലോകപ്രാപ്തരായി. പിന്നാലെ വെട്ടുകാട്ടും പുല്ലുവിളയിലും ചെറിയതൂറയിലും വെടിവെപ്പുണ്ടായി. രക്തസാക്ഷികളുടെ എണ്ണം 15 ആയി. രക്തസാക്ഷി ഫ്ലോറി യെപ്പറ്റി സിസ്റ്റർ മേരി ബെന്നിഞ്ഞ കവിതയെഴുതി. ഫ്ലോറിയുടെ ഗർഭസ്ഥശിശുവിനായി മഹാകവി ശങ്കരക്കുറുപ്പ് 'അന്ത്യമാലും' ചമച്ചു.

വിമോചനസമരക്കാരുടെ അധിക്ഷേപത്തിന് ഏറ്റവുമധികം ശരവ്നായത് മുണ്ടശ്ശേരിതന്നെ. "തണ്ടാ മണ്ടാ കണ്ടാകുന്റേ. കണ്ടാശ്ശുക്കുടിന് പൊയ്ക്കോളൂ" എന്നതായിരുന്നു അക്കാലത്തെ ഏറ്റവും ജനപ്രിയ മുദ്രാവാക്യം. "മുണ്ടശ്ശേരിയുടെ മണ്ടയിലെന്താ ചകരിച്ചോറോ ചാരായോ?" എന്നു മറ്റൊന്ന്.

കേരളത്തിലെ സ്ഥിതിഗതികൾ നേരിട്ട് കണ്ടുമനസ്സിലാക്കാനായി ജൂൺ 22ന് പ്രധാനമന്ത്രി നെഹറു തിരുവനന്തപുരത്തെത്തി. നെഹറുവിനെ മുന്നിൽകണ്ട് മലയാളമനോരമ ജൂൺ 24ന് ഇംഗ്ലീഷിൽ മുഖപ്രസംഗം എഴുതി- Kerala agitation and constitution എന്ന ശീർഷകത്തിൽ. കമ്മ്യൂണിസ്റ്റ് സർക്കാരിന്റെ കൊള്ളരുതായ്മകൾ എണ്ണിപ്പറഞ്ഞ ശേഷം മൂന്നുവർഷം കൂടി ഭരണം നീണ്ടുനിന്നാലുണ്ടാക്കാവുന്ന ഭവിഷ്യത്തുകൾ അക്കമിട്ടു പറഞ്ഞു: 1. ജനങ്ങളിൽ അസ്വസ്ഥത പടരും; നല്ലവയോടൊക്കെ വിരക്തിയുണ്ടാകും. 2. വരാന്തിരിക്കുന്ന മൂന്നുവർഷംകൊണ്ട് പ്രധാന തസ്തികകളിലൊക്കെ സഖാക്കൾ നുഴഞ്ഞുകയറും. 3. ഭീഷണി നീണ്ടുനിൽക്കുന്നതുകൊണ്ട് ജനങ്ങൾ ഇഷ്ടത്തിന് വിപരീതമായി പോലും കമ്മ്യൂണിസം സ്വീകരിക്കാൻ നിർബന്ധിതരാകും. 4. വോട്ടർപട്ടിക താരാമാറാക്കുകയാൽ അടുത്ത പൊതുതെരഞ്ഞെടുപ്പ് പ്രഹസനമായി മാറും. 5. പാർട്ടിയുടെ വമ്പൻ ധനശേഖരണം നിമിത്തം അഖിലേന്ത്യാ തലത്തിൽ പോലും കമ്മ്യൂണിസ്റ്റുകൾക്ക്



മുണ്ടശ്ശേരിയെ സ്തുതിക്കുമ്പോൾ ജസ്റ്റിസ് തോമസ് തള്ളിപ്പറയുന്നത് ആരെയൊക്കെയാണ്? കത്തോലിക്കാ തിരുസഭയെ, മാർത്തോമ്മാ സഭാ കൗൺസിലിനെ, മന്നത്ത് പത്മനാഭനെ, മലയാളമനോരമയെ, ദീപികയെ, ഇന്ദിരാഗാന്ധിയെ, ആർ. ശങ്കറിനെ, പി.ടി. ചാക്കോയെ. വൈകി വന്ന വിവേകത്തെ നാം അഭിനന്ദിക്കുക.

പ്രചാരണത്തിന് പണം ലഭ്യമാകും. 6. ഇപ്പോൾ ശക്തമായിരിക്കുന്ന ധാർമികവും ആത്മീയവുമായ മൂല്യങ്ങൾ മൂന്നുവർഷത്തിനുശേഷം ഉണ്ടാക്കിയെടുക്കാൻ സാധ്യമായി എന്നുവരില്ല. മേൽവിവരിച്ച സാഹചര്യങ്ങൾ പരിഗണിച്ച് കേന്ദ്രം ഉടനെ ഇടപെടണം. അഥവാ ഇടപെടാൻ മടിയുണ്ടെങ്കിൽ അഹിംസാത്മകമായ സമരം മുന്നോട്ടുകൊണ്ടുപോകാൻ അനുവദിക്കണം.

മനോരമയുടെ അപേക്ഷ കേട്ട് കരളലിഞ്ഞിട്ടോ എന്തോ കേന്ദ്രം 1959 ജൂലൈ 31ന് ഇ.എം.എസ് മന്ത്രിസഭയെ ഡിസ്മിസ് ചെയ്തു. ആനന്ദതൂങ്ങിലരായ സത്യക്രിസ്ത്യാനികൾ മന്ത്രിസഭയുടെ ശവപ്പെട്ടി ഉണ്ടാക്കി പുഴകളിലും കടലിലുമൊഴുക്കി: ഇ.എം.എസ്സേ മുങ്ങിക്കോ, റഷ്യൻ കടലിൽ പൊങ്ങിക്കോ! 1959 ജൂലൈ 31ന് എറണാകുളം അതിരൂപതാ കച്ചേരിയിൽനിന്ന് വികാരി ജനറാൾ അറിയിച്ച തെന്തെന്നാൽ: "കേരളത്തിലെ അസ്വസ്ഥതകൾ നീങ്ങി സമാധാനം കൈവരുന്നതിനുവേണ്ടി ദിവസവും പരിശുദ്ധ കുർബാനയുടെ വാഴ്ചയും തിരുഹൃദയലുത്തിനി യായും നടത്തിവന്നിരുന്നല്ലോ. ആഗസ്റ്റ് 2ാം തീയതി ഞായറാഴ്ച പരിശുദ്ധ കുർബാനയുടെ വാഴ്ച സമയത്ത് 'ലാക് ആലാഹാ' പാടി പ്രസ്തുത പരിപാടി സമാപിപ്പിക്കേണ്ടതാണ്."

1960ലെ തെരഞ്ഞെടുപ്പിൽ കോൺഗ്രസ്-ലിഗ്-പി.എസ്.പി മൂന്നണി സഖാക്കളെ അമ്പേ പരാജയപ്പെടുത്തി. മണലൂർ നിയോജകമണ്ഡലത്തിൽ പ്രൊഫ. ജോസഫ് മുണ്ടശ്ശേരി കോൺഗ്രസിലെ കുറുൻ നീലകണ്ഠൻ നമ്പൂതിരിപ്പാടിനോട് തോറ്റു. നമ്പൂതിരിപ്പാടിന് 30291 വോട്ട്, മുണ്ടശ്ശേരിക്ക് 27677. പിൻക്കാലത്ത് മലയാളമനോരമയുടെ റസിഡന്റ് എഡിറ്ററായ കെ.ആർ. ചുമ്മാറിന് 296.

പട്ടംതാണുപിള്ളയുടെ സർക്കാർ വളരെ ചെറിയ ഒരു ശസ്ത്രക്രിയകൊണ്ട് വിദ്യാഭ്യാസ നിയമത്തിലെ അപാകത പരിഹരിച്ചു. നിയമനാധികാരം മാനേജർക്ക് തിരിച്ചുകൊടുത്തു. അധ്യാപകരെ നിയമിക്കാനും കോഴ വാങ്ങാനും മാനേജർ, ശമ്പളം കൊടുക്കാൻ സർക്കാർ. ആഹാ, സുഖം!

മുണ്ടശ്ശേരിയെ സ്തുതിക്കുമ്പോൾ ജസ്റ്റിസ് തോമസ് തള്ളിപ്പറയുന്നത് ആരെയൊക്കെയാണ്? കത്തോലിക്കാ തിരുസഭയെ, മാർത്തോമ്മാ സഭാ കൗൺസിലിനെ, മന്നത്ത് പത്മനാഭനെ, മലയാളമനോരമയെ, ദീപികയെ, ഇന്ദിരാഗാന്ധിയെ, ആർ. ശങ്കറിനെ, പി.ടി. ചാക്കോയെ. വൈകി വന്ന വിവേകത്തെ നാം അഭിനന്ദിക്കുക.